



સોરઠા આસપાસ

સનસનાટી નહીં, સત્ય. અફવા નહીં આધાર !

JAMNAGAR
www.aaspassdaily.com



લીલા વર્લ્ડ વાઈડ
શુપનું અખબાર સમુહ

● મેનેજીંગ તંત્રી : કોમલકાંત શર્મા

શિવમ બિલ્ડીંગ, અનુપમ ટોકીઝ પાસે, જામનગર ૯૭૨૭૯૧૧૦૮૭

● સંવત ૨૦૮૨ પોષ વદ -૫

બુધવાર, તા.૦૭-૦૧-૨૦૨૬

અંક : ૦૮ વર્ષ : ૨૧

jamnagar@aaspassindia.com

કિંમત રૂ. ૨-૫૦ પાના - ૮

દિલ્હીમાં મસ્જીદ પાસે દબાણ હટાવ કામગીરી દરમિયાન પોલીસ ઉપર ટોળાનો પથ્થરમારો

તુર્કમાન ગેટ વિસ્તારમાં મધરાતથી દબાણ હટાવવાની કાર્યવાહી હાથ ધરવામાં આવતા લોકો રોષે ભરાયા : પોલીસનો લાઠીચાર્જ

નવી દિલ્હી દિલ્હીના તુર્કમાન ગેટ વિસ્તારમાં ફેઝ-એ-ઈલાહી મસ્જીદ પાસેના દબાણવાળા વિસ્તારમાં બુલડોઝરની કાર્યવાહી કરવામાં આવી હતી. દિલ્હી મ્યુનિસિપલ કોર્પોરેશનને બુધવારે વહેલી સવારે દિલ્હીના રામલીલા મેદાન પાસે, તુર્કમાન ગેટ સ્થિત ફેઝ-એ-ઈલાહી મસ્જીદ પાસેના દબાણવાળા વિસ્તારમાં દબાણ હટાવવાની ઝુંબેશ ચલાવી

હતી. વિસ્તારમાં ગેરકાયદે બાંધકામો દૂર કરવા માટે આશરે ૧૭ બુલડોઝર મંગાવવામાં આવ્યા હતા. દિલ્હી હાઈ કોર્ટના નિર્દેશ બાદ સ્ક્રફ દ્વારા દબાણ સામે આ કાર્યવાહી કરવામાં આવી હતી. દબાણ હટાવવા માટે રાતથી જ બુલડોઝર આવી ગયા હતા. કેટલાક લોકો કામમાં અડચણ પેદા કરશે તેનો અંદાજ હોવાથી

તૈયારી સાથે તંત્ર આવ્યું હતું. સ્થાનિકોએ કાર્યવાહીનો વિરોધ કર્યો અને કેટલાક લોકોએ પથ્થરમારો પણ કર્યો હતો. પોલીસે હળવો લાઠીચાર્જ કરીને સ્થિતિ પર કાબુ મેળવ્યો હતો. નવી દિલ્હી: દિલ્હીના તુર્કમાન ગેટ વિસ્તારમાં ફેઝ-એ-ઈલાહી મસ્જીદ પાસેના જ બુલડોઝર આવી ગયા હતા. વિસ્તારમાં બુલડોઝરની કાર્યવાહી કરવામાં આવી હતી.

ફિલિપાઈન્સના પૂર્વીય ભાગમાં ૬.૭ની તીવ્રતાનો અત્યંત શક્તિશાળી ભૂકંપ

ઓફશોર ટેમ્બલર ભૂકંપથી મિદાનાઓ ટાપુ અને સુરિગાઓ ડેલ સુર પ્રાંતના શહેરોમાં અફરાતફરીનો માહોલ

બકુલીન, ફિલિપાઈન્સ દેશમાં આવે છે. ભૂકંપના આંચકા અનુભવાતા ૬.૭ની તીવ્રતાનો અત્યંત શક્તિશાળી ભૂકંપ અનુભવાયો હતો. અમેરિકન ભૂવૈજ્ઞાનિક સર્વેક્ષણના જણાવ્યા અનુસાર, આ ભૂકંપનું કેન્દ્ર બકુલીન શહેરથી લગભગ ૬૮ કિલોમીટર દૂર પૂર્વમાં દરિયામાં હતું. જમીનથી તેની ઊંડાઈ માત્ર ૧૦ કિલોમીટર નોંધાઈ હતી, જેના કારણે આંચકા વધુ તીવ્રતાથી અનુભવાયા હતા. આ પ્રકારના દરિયાઈ ભૂકંપને વૈજ્ઞાનિક ભાષામાં 'ઓફશોર

ટેમ્બલર' કહેવામાં આવે છે. ભૂકંપના આંચકા અનુભવાતા જ મિદાનાઓ ટાપુ અને સુરિગાઓ ડેલ સુર પ્રાંતના શહેરોમાં અફરાતફરી મચી ગઈ હતી. હીનાતુઆન શહેરના સ્થાનિક પોલીસ અધિકારીઓએ જણાવ્યું હતું કે, 'આંચકા એટલા તેજ હતા કે લોકો ડરના માર્યા ઘર અને ઓફિસોની બહાર પુલ્લા મેદાનમાં દોડી આવ્યા હતા.' જોકે, રાહતની વાત એ છે કે હજુ સુધી કોઈ મોટા જાનમાલના નુકસાન કે જાનહાનિના સમાચાર સામે આવ્યા નથી.

વેનેઝુએલા વિરુદ્ધ અમેરિકાની કાર્યવાહી નાર્કો આતંકવાદ અંગે નહીં પરંતુ તેલ માટે હતી

વેનેઝુએલાની વચગાળાની સરકાર અમેરિકાને બજાર ભાવે ૩૦ થી ૫૦ મિલિયન બેરલ ઉચ્ચ ગુણવત્તાવાળું તેલ પૂરું પાડશે : આવક ઉપર ટ્રમ્પનું નિયંત્રણ રહેશે

વોશિંગ્ટન રાષ્ટ્રપતિ ડોનાલ્ડ ટ્રમ્પે વેનેઝુએલામાં અમેરિકાની લશ્કરી કાર્યવાહીને નાર્કો-આતંકવાદ સામેની ઝુંબેશ ગણાવી હતી. જોકે, ડોનાલ્ડ ટ્રમ્પના તાજેતરના નિવેદનોથી સ્પષ્ટ થઈ ગયું છે કે વેનેઝુએલા સામે અમેરિકાની કાર્યવાહી પાછળ તેલ મુખ્ય કારણ હતું. ટ્રમ્પે તેમની સોશિયલ મીડિયા સાઈટ પર જણાવ્યું હતું કે

વેનેઝુએલાની વચગાળાની સરકાર અમેરિકાને બજાર ભાવે ૩૦ થી ૫૦ મિલિયન બેરલ ઉચ્ચ ગુણવત્તાવાળું તેલ પૂરું પાડશે. ડોનાલ્ડ ટ્રમ્પ દ્વારા આ જાહેરાત મંગળવારે કારાકાસના અધિકારીઓએ જાહેરાત કર્યા પછી આવી છે કે, યુએસ લશ્કરી કાર્યવાહીમાં ઓછામાં ઓછા ૨૪ વેનેઝુએલાના સુરક્ષા અધિકારીઓ માર્યા ગયા છે. ટ્રમ્પે

દુથ સોશિયલ પર પોસ્ટ કર્યું હતું કે તેલ જહાજો દ્વારા પરિવહન કરવામાં આવશે અને સીધા યુએસમાં અનલોડિંગ ડોક પર લાવવામાં આવશે. તેમણે જણાવ્યું હતું કે રાષ્ટ્રપતિ તરીકે, ભંડોળ પર તેમનો નિયંત્રણ રહેશે, પરંતુ તેનો ઉપયોગ વેનેઝુએલાના અને અમેરિકન લોકોના હિત માટે કરવામાં આવશે.

ઝારખંડમાં જંગલી હાથીએ કરેલા હુમલામાં સાત લોકોના થયા મોત

સિંધભૂમ, ઝારખંડના પશ્ચિમ સિંધભૂમ જિલ્લામાં જંગલી હાથીએ હાહાકાર મચાવ્યો છે. ગત મોડી રાત્રે હાથીએ અલગ-અલગ ગામોમાં હુમલો કરીને ૦૭ લોકોને મોતને ઘાટ ઉતારી દીધા હતા. નવા વર્ષની શરૂઆતથી અત્યાર સુધીમાં માત્ર ૦૬ દિવસમાં જ હાથીના હુમલામાં કુલ ૧૭ લોકોએ પોતાના જીવ ગુમાવ્યા છે, જેના કારણે સમગ્ર વિસ્તારમાં ફફટાટ વ્યાપી ગયો છે. અહેવાલો અનુસાર, બાબરિયા ગામમાં મંગળવારે રાત્રે ૧૦ વાગ્યાની

આસપાસ જ્યારે લોકો ઘરમાં સુતા હતા ત્યારે હાથીએ અચાનક હુમલો કર્યો હતો. જેમાં સનાતન મેરલ, તેની પત્ની જોનકોન કુંડો, તેમના બે નાના બાળકો અને અન્ય એક ગ્રામજન મોગડા લગુરીનું કમકમાટીભર્યું મોત નીપજ્યું છે. પરિવારનો એક બાળક ચમલકારિક રીતે ભાગી છૂટવામાં સફળ રહ્યો હતો. જ્યારે બહુ પાસિયા અને લમ્પાઈસાઈ ગામમાં પણ હાથીએ એક-એક વ્યક્તિને કચડી નાખ્યા હતા.

સુરતના પૂણા વિસ્તારમાં 'ક્રિસ્ટલ મેથ' ડ્રગ્સ બનાવતી ફેક્ટરી ઝડપાઈ : ત્રણ શખ્સની કરાઈ ધરપકડ

ઝડપાયેલા ત્રણેય શિક્ષિત શખ્સ ફેક્ટરીમાં જ ક્રિસ્ટલ મેથ ડ્રગ્સ બનાવી સુરતના વિવિધ વિસ્તારોમાં વેચાણ કરતા હોવાનું પુલ્યું

સુરત સ્પેશિયલ ઓપરેશન ગ્રુપ દ્વારા સુરતના પૂણા વિસ્તારમાં રહેણાંક વિસ્તારની આડમાં ચાલતી એમડી ડ્રગ્સ બનાવવાની હાઈટેક લેબોરેટરી પર ભાતમીના આધારે દરોડો પાડીને ક્રિસ્ટલ મેથ ડ્રગ્સ બનાવતા ત્રણ શિક્ષિત લોકોની ધરપકડ કરી છે. આ લેબમાં ત્રણ શિક્ષિત યુવાનો ભેગા મળીને કેમિકલ પ્રોસેસ દ્વારા



ક્રિસ્ટલ મેથ એમડી ડ્રગ્સ તૈયાર કરતા હતા. આ યુવાનો પોતે જ ડ્રગ્સ બનાવીને શહેરના

વિવિધ વિસ્તારોમાં તેનું વેચાણ કરતા હોવાનું પ્રાથમિક તપાસમાં બહાર આવ્યું છે. પોલીસે ચોક્કસ માત્રામાં આધારે આખેઆખી લેબોરેટરી ઝડપી પાડી હતી. ડ્રગ્સ બનાવવા માટે વપરાતા વિવિધ કેમિકલ્સ, સાધનો, તૈયાર ડ્રગ્સનો જથ્થો અને અન્ય કાચા માલ સહિત લેબ ચલાવતા ત્રણ યુવાનોની સ્થળ પરથી ધરપકડ કરવામાં આવી છે.

કચ્છના ભયાઉ નજીક વહેલી સવારે ૨.૮ની તીવ્રતાનો ભૂકંપનો આંચકો

ભુજ ગુજરાતના કચ્છમાં ભૂકંપના આંચકાઓ શરૂ રહ્યા છે. આજે સવારે કચ્છના પેટાળમાં ૨.૮ની તીવ્રતાનો આંચકો અનુભવાયો હતો. જેની અસર કેન્દ્રબિંદુ આસપાસના ગામોમાં અનુભવાઈ હતી. સિસ્મોલોજી કચેરી, ગાંધીનગરથી પ્રાપ્ત થયેલી વિગતો મુજબ, બુધવારે સવારે ૭ અને ૪૬ કલાકે પૂર્વ કચ્છના ભયાઉથી ૦૮ કિલોમીટર દૂર કેન્દ્રબિંદુ ધરાવતો રિક્ટર સ્કેલ પર ૨.૮ની

તીવ્રતાનો આંચકો અનુભવાયો હતો. જમીનથી માત્ર ૨૦ કિલોમીટરની ઊંડાઈએથી ઉદભવેલા અને વધારે સેકન્ડ સુધી આવેલા આ આંચકાથી કેન્દ્રબિંદુ આસપાસના વિસ્તારોમાં વિશેષ અનુભૂતિ થતાં ગભરાટ ફેલાયો હતો. અત્રે ઉલ્લેખનીય છે કે, ગુજરાતમાં છેલ્લા કેટલાક સમયથી ભૂગર્ભથી હિલચાલ ચિંતાજનક રીતે વધી રહી છે. કચ્છના રાપર, ભયાઉ અને ધોળાવીરા સહિતના વિસ્તારોમાં કેટલીક બિન સક્રિય કોલ્ડલાઈનો ફરી સક્રિય થઈ છે.

ક્રિકેટ ક્ષેત્રે વર્લ્ડ ચેમ્પિયન ભારતની ત્રણેય ટીમોનું અભિવાદન કરતા નીતા અંબાણી

મુંબઈ, ૬ જાન્યુઆરી મુંબઈ ખાતે સોમવારે યોજાયેલી દ્વિતીય યુનાઈટેડ ઈન ટ્રાયમ્ફ ઈવેન્ટમાં નીતા અંબાણીએ સમગ્ર ભારતની ત્રણ તરફથી ક્રિકેટ ક્ષેત્રે વર્લ્ડ ચેમ્પિયન બનનાર ભારતની ત્રણ ટીમોનું અભિવાદન અને સન્માન કર્યું હતું, જેમાં પ્રજ્ઞાચક્ષુ મહિલા ટીમ અને મેન્સ તેમજ વિમેન્સ ટીમની સમાવેશ થતો હતો.

કાર્યક્રમમાં ભારતની વર્લ્ડ કપ વિજેતા ટીમોના ત્રણ કેપ્ટન ઉપસ્થિત રહ્યા હતા જેમાં રોહિત શર્મા, હરમનપ્રિત કૌર અને દીપિકા ટીસીનો સમાવેશ થતો હતો, જેમની ટીમના વિજયી પ્રદર્શનથી સમગ્ર દેશમાં અનન્ય માહોલ સર્જઈ ચૂક્યો છે

વિજેતા ખેલાડીઓનું અભિવાદન કરતાં નીતા અંબાણીએ કહ્યું, 'આપણે નવ વર્ષની શરૂઆત અને ઉજવણી એક ખાસ પ્રસંગથી કરી રહ્યા છીએ. આજે આપણી ત્રણેય વિશ્વ વિજેતા ક્રિકેટ ટીમ આ વિશેષ સન્માન કાર્યક્રમમાં ઉપસ્થિત છે જેમાં મેન્સ, વિમેન્સ અને પ્રજ્ઞાચક્ષુ વિમેન્સ ટીમનો સમાવેશ થાય છે. દરેક ભારતીય તરફથી આ તમામ ચેમ્પિયન્સનું સ્વાગત અને સન્માન કરતાં અત્યંત ગર્વની લાગણી થાય છે જે ખેલાડીઓએ આપણને વિજયની અદ્ભુત ક્ષણોનો સાક્ષાત્કાર કરાવીને પુશી અને આનંદના આઠાદથી સજ્જતી દીધા છે. રમતજગત તેની સાથે જોડાયેલી પ્રજ્ઞા સંવેદના અને હૃદયના તાર વિશે વાત કરતાં નીતા અંબાણીએ કહ્યું, 'સ્પોર્ટ્સ એક સંસ્કાર છે જે ભારત દેશ અને એક એક ભારતીયના હૃદયને જોડે છે જેની અસર અત્યંત પરિવર્તનકારી હોય છે. આજે આપણે આજના સુંદર પ્રસંગે આ વિજેતાઓને



જયભરપૂર વુસ્તો, સમર્પણ, દેશદાઝ અને અપ્રતિમ, અડગ મનોબળના પર્યાયસમી આ એતિહાસિક તરાવીરમાં મુંબઈ ખાતે દ્વિતીય યુનાઈટેડ ઈન ટ્રાયમ્ફ ઈવેન્ટમાં નીતા અંબાણી સાથે ભારતની ત્રણ અલગ અલગ ક્રિકેટ વર્લ્ડ કપ ચેમ્પિયન ટીમના કેપ્ટન, જેમાં પ્રજ્ઞાચક્ષુ ટીમની કેપ્ટન દીપિકા ટીસી, રોહિત શર્મા અને હરમનપ્રિત કૌર સાંબોમાં આજેલા આગામી સુવર્ણયુગના સપના સાથે એક અદ્ભુત સંદેશો ભારતની પ્રજાને આપી રહ્યા છે.

આવકારીને વિજયની ઉજવણીને ક્ષણોને માણીએ ત્યારે અત્યંત ઉચ્ચ અનુભૂતિ થાય છે. ' કાર્યક્રમમાં ભારતની વર્લ્ડ કપ વિજેતા ટીમોના ત્રણ કેપ્ટન ઉપસ્થિત રહ્યા હતા જેમાં રોહિત શર્મા, હરમનપ્રિત કૌર અને દીપિકા ટીસીનો સમાવેશ થતો હતો, જેમની ટીમના વિજયી પ્રદર્શનથી સમગ્ર દેશમાં અનન્ય માહોલ સર્જઈ ચૂક્યો છે.

આ ઉપરાંત આ કાર્યક્રમમાં ત્રણેય ટીમોના વિજયી ખેલાડીઓ જસપ્રિત ભુમરાહ, સૂર્યકુમાર યાદવ, સ્મૃતિ મંધાના, જેમીમાં રોડરીગેસ, ગંગા કદમ ઉપરાંત મહાન ક્રિકેટરો સુનિલ ગાવસ્કર, સચિન તેંડુલકર, રવિચંદ્રન અશ્વિન, ઓલિમ્પિક અને પેરાલિમ્પિક લિજેન્ડ્સ મુરલીકાંત પેટકર, દીપા મલિક, દેવેન્દ્ર ઝાઝારિયા, હિન્દી ફિલ્મ ઈન્ડસ્ટ્રીની મહાન હસ્તીઓ અમિતાભ બચ્ચન, શાહરૂખ ખાન વગેરે ઉપસ્થિત રહ્યા હતા

આ ઉપરાંત આ કાર્યક્રમમાં ત્રણેય ટીમોના વિજયી ખેલાડીઓ જસપ્રિત ભુમરાહ, સૂર્યકુમાર યાદવ, સ્મૃતિ મંધાના, જેમીમાં રોડરીગેસ, ગંગા કદમ ઉપરાંત મહાન ક્રિકેટરો સુનિલ ગાવસ્કર, સચિન તેંડુલકર, રવિચંદ્રન અશ્વિન, ઓલિમ્પિક અને પેરાલિમ્પિક લિજેન્ડ્સ મુરલીકાંત પેટકર, દીપા મલિક, દેવેન્દ્ર ઝાઝારિયા, હિન્દી ફિલ્મ ઈન્ડસ્ટ્રીની મહાન હસ્તીઓ અમિતાભ બચ્ચન, શાહરૂખ ખાન વગેરે ઉપસ્થિત રહ્યા હતા. યુનાઈટેડ ઈન ટ્રાયમ્ફ એ રમતજગત ક્ષેત્રે શ્રેષ્ઠતા, એકતા અને મૂલ્યોના જતન અને સંવર્ધન માટેનું નીતા અંબાણીનું વિઝન અને મિશન છે.



અત્યંત ભાવસભર અભિવ્યક્તિ સાથે જ્યારે જીવનમાં સામા પાણીએ તરીને પણ કુદરત સાથે તાલ મિલાવતી પ્રબળ ઈચ્છાશક્તિ અને વિજયી મુદ્રા અને મિજાબનો જ્યારે સંગમ સર્વજય ત્યારે એ અદ્ભુત દ્રશ્યોની નાની ઝાંખી પણ ઓછા શબ્દો સાથે એક નવલકથા બની જાય છે. ભારતીય પ્રજ્ઞાચક્ષુ મહિલાઓની વિજેતા ટીમ, આઈસીસી વર્લ્ડ ટી ટ્વેન્ટી ચેમ્પિયન ભારતીય ટીમની કેટલીક ખેલાડીઓ અને આઈસીસી વિમેન્સ ક્રિકેટ વર્લ્ડ કપ વિજેતા ટીમ સાથે નીતા અંબાણી, અમિતાભ બચ્ચન, સચિન તેંડુલકર અને આઈસીસી ચેરમેન શ્રી જય શાહની આ તસ્વીર મુંબઈમાં યુનાઈટેડ ઈન ટ્રાયમ્ફ ઈવેન્ટમાં આ ત્રિવેણી મૂડ અને વુસ્તાની ગવાહી આપે છે.